

صدقات کے براہ راست مخالف نہ ہو۔ اس اصول کو دفع کرتے وقت وہ ایسے بہت سے مستثنیات بتاتا ہے جن میں سود کی اجازت نہیں دی جاسکتی، ان میں سے بعض نبایاں صورتیں یہ ہیں: ایسے لوگوں سے سود نہیں لینا چاہئے جو محنت ضرورت میں مبتلا ہوں، غریب بھائیوں کا خاص طور سے خیال رکھا جائے، ریاست کی فوز دفعہ پیش نظر ہے۔ اور شرحِ سود ہرگز اس حد سے نہ بڑھنے پائے جو قانوناً مقرر کی گئی ہے۔

مولیٰ نیڈ اش، مسیحی فقیہوں کے کلامی دلائل کا جائزہ نظریاتی بنیادوں پر حرمتِ سود کی مخالفت کرنے والوں میں جس طرح اور ان کی تنقید، اس کے نتائج اور خصیصیں پہلا نہیں عالم کا لون ہے اسی طرح پہلا مخالفت قانون داں

مولیٰ نی اس ہے۔ دونوں مصنفوں میں متعدد ہیں لیکن اندازِ بیان دونوں کا اتنا ہی مختلف ہے جتنے دونوں کے پیشے کا لون بڑی تیزی سے براہ راست اس چیز کی طرف توجہ کرتا ہے جو اس کے نزدیک اس معاملے میں مرکزی اہمیت کی حامل ہے۔ وہ ثانوی مرتبہ رکھنے والے اعتراضات کا جواب دینے کی تکلیف گواہ نہیں کرتا۔ اس طرح اس کا یقین منطقی استدلال کے بجائے تاثرات سے ابھرنا ہے۔ اس کے برخلاف مولیٰ نی اس امتیازی فردوں قائم کرنے اور ہندی کی چندی بخالنے میں ماہر ہے۔ اپنے مخالفین کے کلامی یقین و ختم اور موٹگا فیل کی تردید کرنے سے وہ کبھی نہیں تھکتا۔ وہ نہایت تفصیل کے ساتھ ان کے استدلال کے لیکن ایک نکتہ کی رسی طور سے تنقید و تردید کرتا ہے۔ کا لون کے مقابلے میں اس کا اطراف زیبیان اگرچہ کہیں زیادہ محاط ہے تاہم صاف اور بے لگ بات کہنے میں وہ کا لون سے کم نہیں۔

AS MUSNOU P R MOLI N I AS KI XAS THERIR

ET USURARUM REDITUUMQUE PECUNIA CONSTITUTORUM

نام سے ۱۵۳۶ء میں چھپی۔ اس کا پہلا حصہ کا لون کے طرقی استدلال سے بہت کچھ ملتا جلتا ہے لیکن یہ مشابہت غالباً اتفاقی ہے۔ چند ابتدائی تعریفات دینے کے بعد وہ مذہبی قوانین کا جائزہ لینے کی طرف متوجہ ہوتا ہے اور بتاتا ہے کہ اسی لیے میں کتاب مقدس کی عبارتوں کی غلط تاویلیات کی گئی ہیں۔ یہ عبارتیں سود لینے کی مخالفت عمومی طور سے نہیں کرتیں، صرف ایسا سود ناجائز قرار دیتی ہیں جو خیرات اور برادرانہ محبت کے جذبوں کو کھلکھلاتے ہو۔

لہ کیا یہ ثابت نہیں کیا جاسکتا کہ سود فی حد ذات براہ راست ان سب کی صد ہے۔ مترجم۔

۲۔ اس بات کو بعینہ اسی طرح مسلم معاشرے کے متبدیں دہراتے رہتے ہیں۔ تشابہت طوبیم۔ مترجم۔

اور اس کے بعد وہ کالون کی طرح اس امیر آدمی کی مثال پیش کرتا ہے جس نے روپیہ قرض لے کر زمین خریدی ہے۔ آگے چل کر استدلال کالون کے مقابلے میں کہیں زیادہ پھیلا و اختیار کرتا ہے۔ وہ بڑی تطبیت کے ساتھ اس بات کی طرف اشارہ کرتا ہے کہ تقریباً ہر قرضے میں اس قرضے کی واپسی کے علاوہ بھی قرض خواہ کا ایک مزید حق موجود ہوتا ہے، یہ مزید حق کسی نقصان کو برداشت کرے یا سرمائے سے فائدہ اٹھانے کو ترک کر دینے کا وہ معادضہ ہے جو قرین انعامات بھی ہے اور معاشری نقطہ نظر سے ضروری بھی، یہ معاوضہ اپنے حقیقی اور صحیح معنی میں سود یا استعمال کا بدلہ ہے۔ جسٹینین (JUSTINIAN) کے قوانین جو سود کی اجازت دیتے ہیں اور صرف شرح سود پر پابندی لگاتے ہیں، ظالمانہ قرار نہیں دیئے جانا چاہئے بلکہ واقعیہ ہے کہ وہ قرض دار کے لئے فائدہ مند ہیں کیوں کہ مناسب مقدار میں سود کی ادائیگی اسے زیادہ فائدہ حاصل کرنے کا موقع دیتی ہے۔ مولیٰ نی اس کے بعد سود کے خلاف دیئے ہوئے اہم سیجی دلائل کا جائزہ لیتا ہے اور ہر دلیل کو پیش کر کے اس کی تردید کرتا ہے۔

ماں ایکوئی ناس کے اس پرائے اعتراض کا کہ قرض دینے والا اس رقم پر سود لے کر ایک ہی چیز کو دو مرتبہ یقیناً ہے یا ایک غیر موجود شے کو فروخت کرتا ہے، مولیٰ نی اس یہ جواب دیتا ہے کہ روپے کی منفعت زرِ اصل سے علیحدہ اپنی ایکستقل جیشیت اور دجود رکھتی ہے اور اس بناء پر اسے زرِ اصل سے علیحدہ فروخت کیا جاسکتا ہے۔ روپے کو فوراً خرچ کر دینا ہی اس کی منفعت نہیں وہ منفعت جو بعد میں حاصل ہوتی ہے یعنی قرض لیئے ہوئے روپے کے ذریعے ایک آدمی جو اشیاء حاصل کرتا ہے ان کی منفعت بھی روپے ہی کی منفعت ہے، تاہم اگر یہ بات ثابت ہو بھی جائے کہ روپے کے ساتھ اس کی منفعت بھی منتقل ہو کر ادھار لینے والے کی قانونی ملک بن گئی ہے اور اس پر سود ادا کرنے کا مطلب یہ ہے کہ وہ اپنی ہی ملک پر سود ادا کر رہا ہے تب بھی مولیٰ نی اس کے نزدیک یہ بات غلط نہیں، وہ کہتا ہے کہ اگر کسی پر کسی کا قرضہ آتا ہے تو وہ قرض دار کی ملکیت بھینپ میں قطعی حق بجا نہیں ہے، بالکل یہی معاملہ قرضوں کے بارے میں بھی ہے بلکہ ماروں گھننا پھوٹے آنکھ، غالباً ایسے ہی مواقع کے لئے کہا گیا ہے۔ اپنے حق کی دصولیاں کا استحقاق ہونا ایک نئے حق کو کسے ثابت کرتا ہے جو اس سے علیحدہ اسستقل وجود رکھتا ہے۔ قرض کے بارے میں قرض خواہ کو حق استداد مثل ضرور حاصل ہے، مگر یہ چیز اس حق کے علاوہ ایک اضافے پر استحقاق کی دلیل کیسے بن گئی۔ مترجم۔

آخری روپے کے فطری طور پر بے ثمر ہونے کی دلیل کا مولیٰ نی اس یہ جواب دیتا ہے کہ کار دباری زندگی کا روزمرہ کا تجربہ بتاتا ہے کہ روپے کی ایک معقول رقم کے استعمال سے جو کار کر دگی پیدا ہوتی ہے۔ وہ کوئی ممول اہمیت رکھنے والی چیز نہیں اور یہ کار کر دگی قانونی زبان میں بھی روپے کا ثمرہ کہی جاتی ہے، یہ استدلال کہ زراپی ذات سے بے ثمرہ ہے معقول نہیں کیوں کہ زمین پر بھی جب کچھ خرچ نہ کیا جائے، محنت نہ لگائی جائے اور انسان جدوجہد صرف نہ کی جائے تب تک اس سے بھی کوئی چیز پیدا نہیں ہوتی، بالکل اسی طرح رہ پر بھی جب انسانی جدوجہد صرف کی جاتی ہے تو اس سے بڑے نایاب ثمرات حاصل ہوتے ہیں۔ سیکھی علماء کے خلاف مولیٰ نی اس کے باقی دلائل ہیں کہ نظری اہمیت کے حامل ہیں۔

موصوع کے اطراف و جوانب پر اس طرح غور کرنے کے بعد اس کی بنیاد پر مولیٰ نی اس اپنے دعوے کو حسب ذیل طریقے پر پیش کرتا ہے:

سب سے پہلے یہ صدری ہے اور فائدہ مندرجہ کہ سود کے لین دین کی ایک مخصوص شکل کو برقرار رکھا جائے اور اس کی اجازت دی جائے، یہ مخالفہ رائے کہ سود فی نفسہ قابل اعتراض ہے احمدفان، نقشبان دہ، اور پُراز توہمات ہے۔

مولیٰ نی اس یہ الفاظ کہہ کر اپنے آپ کو کلیسا کا براہ راست اور شدید ترین مخالف بنالیتا ہے۔ ان میں کسی حد تک اعتدال پیدا کرنے کے لئے جیسا کہ ایک کیمیتوں ک بعض دوسری مصلحتوں کے پیش نظر کرنے پر مجبور ہو سکتا ہے۔ وہ بعض عملی رعایتیں اور خصیتیں دیتا ہے لیکن اس کے باوجود اصولوں میں مفہومت نہیں کرتا۔ ان میں سب سے اہم یہ ہے کہ مصلحت کی بنیادوں پر اور مردجہ خرابیوں کے پیش نظر وہ اس خالص اور سادہ سود کے بارے میں کلیسا کی حرمت کو تسلیم کرتا ہے جو یوثری کی شکل میں رانج ہے، مگر یہ چاہتا ہے کہ سایانوں کی ہلکی اور محدود راذ شکل کو برقرار رکھا جائے جن کے بارے میں اس کا بجا طور پر یہ خیال ہے کہ یہ یوثری کے کار دبار کی ایک حقیقی نوع ہیں۔

تاہم کا لون اور مولیٰ نی اس اپنے موقف میں	کالون اور مولیٰ نی اس کی تصنیف عرصہ دراز تک گوشہ
سو ہوئی صدی میں قریب تریب تنہا نظر آتے ہیں	گناہی میں پڑی رہیں۔ اس کی وجہ بمحض کچھ مشکل نہیں، اسی

چیز کو صحیح بنانے کے لئے جسے کلیسا، قانون اور عالمی دنیا سب نے بیک وقت معتبر قرار دے دیا ہوا اور جس کی مخالفت میں ہرگوشے سے دلائل جمع کر دیئے گئے ہوں نہ صرف غیر معمولی ذہنی آزادی بلکہ ایسی غیر معمولی جراءت کی بھی ضرورت تھی جو شکر دشہیات اور مصائب میں بنتا ہونے کے بعد ہی اپنے موقف سے قدم پھیپھی نہ ہٹائے۔ اس تحریک کے قائدین کا جو حشر ہوا اس نے یہ بات واضح کر دی کہ خوف و خطر کو چھپا بھی نہ تھا، کالون کا تو ذکر ہی کیا جس نے کیتوں کو دنیا کے پندار کو ایک دوسرے طریقے سے بھی مجرم کیا تھا۔ مولیٰ نے اس کو مصیبتوں جھبیلنا پڑیں۔ اسے جلاوطن کر دیا گیا اور حالانکہ اس نے اپنی کتاب میں کافی احتیاط برتنے کی کوشش کی تھی تاہم اس کا مطالعہ ممنوع قرار دیا گیا۔ اس کے باوجود اس کتاب کو مقبولیت حاصل ہوئی، لوگوں نے اسے پڑھایا، دہرا یا اور بار بار چھاپا اور اس طرح دفعہ بوجا گیا جو آخر کار ایک تنا و درخت ہو گیا۔ (باقی)

### بیان بابت ملکیت و تفصیلات متعلقہ فاہنامہ بُرهان دہلی

جو ہر سال ختم فروری کے بعد سب سے پہلی اشاعت میں چھپے گا۔

### فارم چہارم

دیکھو قاعدہ ۵

۱- مقام اشاعت: اُرڈو بازار جامع مسجد دہلی ۷	القومیت: ہندوستانی
۲- وقف اشاعت: ماہانہ	سکونت: اُرڈو بازار جامع مسجد دہلی ۶
۳- طابع کا نام: حکیم مولوی محمد ظفر احمد خاں	۵- ایڈٹر کا نام: مولانا سعید احمد اکبر آبادی
۴- ناشر کا نام: حکیم مولوی محمد ظفر احمد خاں	قومیت: ہندوستانی
۵- مالک: ندوۃ المصنفین اُرڈو بازار جامع مسجد دہلی ۶	سکونت: اُرڈو بازار جامع مسجد دہلی ۶

میں محمد ظفر احمد خاں زریعہ لہذا اقرار کرتا ہوں کہ مندرجہ بالا تفصیلات میرے علم و اطلاع کے مطابق صحیح ہیں۔ مورخ ۱۱ ار مارچ ۱۹۴۶ء۔ دستخط ناشر: محمد ظفر احمد خاں

## سید محمد گیسو دراز اور ان کی تفسیر مسقط

از جناب محمد سالم صاحب قد وانی ایم اے (علیگ) ادارہ علوم اسلامیہ مسلم یونیورسٹی علی گدھ

ان کا نام محمد، کینیت ابو الفتح اور لقب صدر الدین ولی الائکبر الصادق ہے۔ دکن میں عام طور پر خواجہ بنده نواز کے لقب سے مشہور ہیں۔ اور لوگ انہیں زیادہ تر سید محمد حسینی گیسو دراز کے نام سے جانتے ہیں۔ تاریخ ولادت میں اختلاف ہے، بعض لوگ کہتے ہیں ۳ محرم جب ۱۲۷۰ھ، بعض کا بیان ہے ۴ محرم ۱۲۷۰ھ۔ اور کچھ ۱۲۷۰ھ بھی کہتے ہیں ۳ محرم آپ کے والد کا نام سید یوسف حسینی اور عرف سید راجا تھا، والدہ کا نام بی بی رانی تھا۔ ان کی پیدائش دہلی میں ہوئی۔ ۱۲۷۰ھ میں جب سلطان محمد تغلق نے تمام باشندگانِ دہلی کو دولت آباد جانے کا حکم دیا تو حضرت گیسو دراز کے والد سید یوسف حسینی بھی اپنے اہل دعیال کے ساتھ روانہ ہوئے، انہوں نے دولت آباد پہنچ کر اس جگہ قیام کیا جو بعد میں روضہ خلد آباد کے نام سے مشہور ہوئی۔ بعض دوسرے علماء اور بزرگ بھی محمد تغلق کے جبر سے یہاں آبے تھے۔ ۱۲۷۰ھ میں ان کے والد کا انتقال یہیں ہوا۔ ان کی تبراب بھی زیارت گاہ خاص و عام ہے، اُس وقت گیسو دراز کی عمر دنیا بر سر سے کچھ زیادہ تھی۔

حضرت گیسو دراز نے ابتدائی تعلیم اپنے والد سے حاصل کی، ان کے انتقال کے بعد آپ کی تعلیم و تربیت آپ کے ماوں سید ابراہیم نے کی۔ بعض دوسرے اساتذہ سے بھی اس وقت کے نصائح تعلیم کے مطابق درسی کتب پڑھیں، اور کم عمری ہی میں علوم متداولہ سے فارغ ہو گئے، والد اور نانا سے حضرت سلطان المشائخ اور ان کے خلیفہ خواجہ نصیر الدین چراغ دہلی کے فضائل اور کمالات ظاہری و باطنی سن کرتے تھے، انہیں حضرت چراغ دہلی سے خاص

لے دیا چاہئے۔ ۲۔ سیر محمدی ص ۲۔ ۳۔ ترجمہ تاریخ جیبی ص ۲۔

عقیدت تھی اور ان کے کمالات سے بہت متاثر تھے اور بے دیکھے ہی ان سے گھر لا کا درکھتے تھے، ان کو ہر وقت یہ فکر رہتی تھی کہ کس طرح ان سے ملاقات کریں، دکن سے دہلی کا سفر ان دونوں آسان مرحلہ نہ تھا، دوسرے ان کی کم عمری بھی اس سفر میں مانع تھی، لیکن ابھی دونوں اتفاق سے ان کی دالدہ اور ماہوں میں کچھ خوش ہو گئی، ماہوں ملک الامراء سید ابراہیم دلت آباد کے گورنر تھے۔ ان کی دالدہ اس قدر دل برداشتہ ہوئیں کہ اپنے دونوں بیٹوں یعنی سید محمد اور سید حسن کو لے کر دہلی کے لئے روانہ ہو گئیں، سید محمد گیسو دراز دہلی پہنچ کر حضرت چراغ دہلی سے ٹنے کے لئے بے چین ہو گئے، ۱۶ ربیع الثانی ۱۳۴۷ء کو اپنے بھائی کو لے کر ان کی خدمت میں حاضر ہوئے اور بیعت کی سعادت حاصل کی۔

اُن کے لقب گیسو دراز کے متعلق بھی کئی روایتیں ملتی ہیں، کہتے ہیں کہ آپ ایک بار اپنے پیر و مرشد حضرت نصیر الدین سے نیاز حاصل کرنے گئے، وہ بالا غانہ پر رہتے، خادم سے کہا کہ سید محمد کو بلا لاؤ، اتفاق سے اس وقت وہاں اس نام کے کئی آدمی موجود تھے، خادم نے کہا دہاں کئی سید محمد ہیں کس کو بلاوں، چوں کہ اُن کے بال لمبے تھے اس لئے آپ نے فرمایا گیسو دراز کو۔ ایک بیان یہ بھی ہے کہ آپ اپنے پیر کی پالکی اٹھاتے چل رہے تھے، راستہ میں آپ کے بال پالکی میں اٹھ گئے۔ مرشد کے احترام کے خیال سے یہ اس تکلیف کو بہت دیر تک پرداشت کرتے رہے، جب حضرت چراغ دہلی کو اس کی اطلاع ہوئی تو آپ کی ارادت مندی اور جذبہ سے یہ انتہا متاثر ہوئے اور یہ شعر رپھا سہ

ہر کو مرید سید گیسو دراز شد ۱ دال اللہ خلان نیست کہ او عشن باز شد ۲  
۱۳۴۷ء میں دہلی میں ہمیضہ کی وبا پھیلی، حضرت گیسو دراز بھی اس مرض میں مبتلا ہوئے، مولانا صدر الدین طبیب کے علاج سے افاقہ ہوا۔ اسی بیماری کے دران میں آپ نے ایک خواب دیکھا، جب انہوں نے یہ خواب اپنے مرشد کو سنایا تو انہوں نے اس کی تعبیر یہ بھی کہ یہ خلافت کی بشارت ہے، اسی سال حضرت نصیر الدین کا انتقال ہوا اور اُن کی وصیت کے مطابق سید محمد گیسو دراز ان کے خلیفہ ہوئے، اس طرح سے وہ خواب حقیقت بن گیا۔ اس وقت ان کی عمر چھتیس سال کی تھی۔

۱۔ دیباچہ خاتمه دلکش۔ ۲۔ اخبار الاجیاء من ۱۳۱۔ تذکرہ علماء ہند ص ۸۴۔ ۳۔ دیباچہ خاتمه دلکش سیر محمدی ص ۱۹۱

چالیس سال کی عمر میں ۱۹۲۳ء میں والدہ کے بے حد اصرار پر آپ نے سید احمد بن مولانا سید جمال الدین مغربی کی صاحبزادی سید بی بی رضا سے شادی کی۔ آپ کے دو صاحبزادے اور تین صاحبزادیاں تھیں جو سب اپنے علم و فضل اور زہد و تقویٰ کی وجہ سے مشہور ہیں۔

حضرت گیسو دراز کا قیام دہلی میں خطیرہ شیرخان میں تھا۔ جب تیموری حملہ کی وجہ سے دہلی کا امن دامان اور سکون خطرہ میں پڑا تو انہوں نے شہر کے سادات و علماء اور عوام کو دہلی سے چلنے کا مشورہ دیا اور خود بھی سانحہ میں دہلی سے دکن کی طرف روانہ ہوئے۔ آپ گوالیر، بھاندیر، چذری اور کھبایت ہوتے ہوئے دولت آباد پہنچے، اس وقت سلطان فیروز شاہ بھنی کی حکومت تھی، وہ آپ سے بہت متاثر تھا۔ اس نے دولت آباد کے گورنر عضد الملک کو حکم بھیجا کہ حضرت گیسو دراز کو اٹھا ر عقیدت کے طور پر نذر پیش کی جائے اور ان سے گلبرگہ آنے اور قیام کرنے کی درخواست کی جائے۔ حضرت نے یہ درخواست قبول کر لی۔ جب آپ گلبرگہ کے قریب پہنچے تو سلطان نے خود اعیانِ دولت، اہل خاندان، علماء اور فوج کے ساتھ آگئے بڑھ کر آپ کا استقبال کیا اور انتہائی ادب و احترام سے پیش آیا۔ اور اپنے ساتھ ہی گلبرگہ لایا۔ یہ دا تھہ ۱۸۰۳ء کا ہے۔ یہاں آنے کے بعد ان کا مستقل قیام ہیں رہا۔ لوگ جو ق درج ق آپ سے استفادہ کے لئے آنے لگے اور تھوڑے ہی عرصہ میں درس و تدریس اور استفادہ کا حلقة بہت دسیع ہو گیا۔

۱۰۵

حضرت گیسو دراز کا انتقال ۱۹۲۵ء میں ہوا۔ اس وقت آپ کی عمر ایک سو پانچ برس سے کچھ زیاد تھی، مولانا بہادر الدین امام نے غسل دیا اور اسی روز یعنی ۱۶ ذی القعده ۱۹۲۵ء کو دہلی میں دفن کئے گئے، یہ بھی کہا جاتا ہے کہ حضرت گیسو دراز نے وصیت کی تھی کہ انتقال کے بعد ان کی نعش دہلی بھیجا جائے اور والدہ کے پائیں دفن ہو۔ لیکن انتقال کے بعد آپ کے خاندان والوں نے میت کو دہلی بھیجا مناسب نہ کیا اور فرانقاہ سے قریب دفن کر دیا۔ حضرت گیسو دراز کی بزرگی کا اندازہ اس سے کیا جاسکتا ہے کہ سید اشرف جہانگیر سنانی جیسے بزرگ انکے بڑے معتقد تھے اور کئی بار ان سے ملنے کے لئے گلبرگہ تک کا طویل سفر احتیار کیا اور ایک مدت تک حضرت گیسو دراز کی صحبت سے نیضیاب ہوتے رہے۔ خاتم کے دیباچہ میں لطائف اثر فی کے حوالہ سے لکھا ہے:

”حضرت قدورۃ الکبریٰ (یعنی مخدوم سید اشرف جہانگیر سنانی) می فرمودند کہ چون بشرط ملازمت

حضرت میر سید محمد گیسو دراز مشترن شدم آن مقدار حقائق و معارف کے از خدمت وے  
بھصول پیوست از هیچ مثاوح دیگر نبود سبحان اللہ جو جذبہ قوی داشتہ اند ”  
اس کے آگے لکھتے ہیں :

”مُدْتَے در ولایتِ دکن بقصبہ گلبرگہ اتفاق نزول افتاد و دو مرتبہ دران دیا رکن رایات علائی شد“  
شیخ عبدالحق محدث دہلوی نے اخبار الاحیا میں خاص تفصیل سے حضرت گیسو دراز کے حالات اور علمی  
کمالات بیان کئے ہیں، ان کے حالات یوں شروع کرتے ہیں :

”سید محمد بن یوسف الحسنی الدھلوی خلیفہ راستین شیخ نصیر الدین محمود چراغ دہلی است  
جامع است میان سیادت دعلم ولایت شانے رفیع درتبہ منبع و کلام عالی دارد اور ا  
میان مثاوح چشت مشربے خاص و در بیان اسرارِ حقیقت طریقے مخصوص است“

نزہتہ الخواطیر میں ان کے متعلق لکھا ہے :

”کان عالماً کبیراً عارفاً قوی النفس عظیم الہیبة حلیل الوقار جامع این  
الشريعة والطريقة ورعاً تقیاً زاهداً عزاً صافی بحار الحقائق والمعارف  
له مشارکة جیدتاً فی الفقه والتصوف والتفسير وفنون اخرى اخذ  
عنہ ناس كثیر وانتفعوا به“<sup>۳</sup>

سید محمد گیسو دراز کی علمی حیثیت بھی بہت اونچی ہے، ان سے پہلے چشتیہ سسلہ کے بزرگوں نے تصنیف  
وقایف کی طرف کوئی خاص توجہ نہ کی تھی، حضرت گیسو دراز پہلے بزرگ ہیں جنہوں نے اس جانب توجہ کی اور بہت سے  
رسالے اور کتابیں تصنیف کیں۔ تفسیر و حدیث، فقہ و اصول اور ادب میں ان کی بہت سی تصانیف ہیں؛ ان کو  
تین زبانوں میں مہارت تھی، عربی، فارسی اور قدیم اردو، انہوں نے ان تینوں زبانوں میں بے تکلف کتابیں لکھی ہیں  
ان کی تصانیف کی تعداد ایک سو پانچ کتابیں جاتی ہے۔ لیکن اب ان میں سے تقریباً پچاس ملتی ہیں، باقی کا پتہ  
نہیں چلتا۔<sup>۴</sup> ان کی کتابوں میں جو مشہور ہیں ان کے نام یہ ہیں، تفسیر در ملنقط (جس کا ذکر آگے کے صفحات میں  
ہوگا) ایک دوسری تفسیر کتاب کے انداز پر (مشرع کے پانچ پاروں کی) شرح مشارق الانوار، مغار مشرح عمار،

شرح آداب المریدین، شرح قصوص الحکم، حدائق الانس، حواشی قوت القلوب، شرح فضی اکبر، رسالہ در مقامہ رسالہ ضرب الامثال اور ان کے مفہومات کا مجموعہ جو اسکم دیگرہ، ان کے علاوہ میں اکیس اردو تصانیف کا ذکر بھی لوگوں نے کیا ہے، جن میں معراج العاشقین، ہدایت نامہ، مجموعہ رسالہ تصوف، ہفت اسرار، رسالہ حدیث قدسی، شکار نامہ وغیرہ مشہور ہیں۔ ان کی اردو قیدم کی دور کی یاد گار ہے۔ اور بہت سے ایسے الفاظ میں جواب متردک ہو چکے ہیں، ان کے اردو کاموں اور اس زبان میں ادبی صلاحیتوں پر کافی کام ہوا ہے، حکیم شمس اللہ قادری، ڈاکٹر عبد الحق، ڈاکٹر نذیر احمد، ڈاکٹر شمسیہ شوکت وغیرہ نے ان کے بہت سے رسالوں کا پتہ چلا�ا اور ان کو مرتب کرایا ہے اس طرح سے ان کی حیثیت اردو میں استحکم ہو چکی ہے۔

حضرت گیسو دراز کو اسلامی علوم اور مذہب کو سب تک پہنچانے اور ہر ایک کی نظر میں برتر ثابت کرنے کی بہت فکر رہتی تھی، آپ کی اکثر تصانیف کے متعلق کہا جاتا ہے کہ انہی اصولوں کے پیش نظر لکھی گئی تھیں، ایک روایت یہ بھی ملتی ہے کہ آپ نے اپنے مرشد حضرت چراغ دہلی سے کہا کہ مجھے علوم ظاہری میں اب کافی دستگاہ ہو گئی ہے اگر اجازت ہو تو علوم باطنی کی طرف توجہ کر دو، لیکن حضرت چراغ دہلی ان کے ذریعہ سے عوام کو دینی تربیت دینا چاہتے تھے، اس لئے علمی کاموں میں لگے رہنے کی تاکید کی اور فرمایا ”مارا با تو کارنا است“

ان کی تصانیف کے متعلق ایک بات اور بھی کہی جاتی ہے کہ تصانیف کو وہ خود نہیں لکھتے تھے، بلکہ وہ بولا کرتے تھے اور کتاب لکھ لیتے تھے، کسی کتاب کو لکھوانے کے بعد نہ دوبارہ خود دیکھتے تھے اور نہ ہی ڈھوندا کر سنتے تھے۔ آپ کبھی کبھی بے ساختہ شعر میں کہا کرتے تھے، اور اپنے نام ولقب کے جس حصہ کو مناسب سمجھتے تخلص کے طور پر استعمال کرتے تھے، طرزِ فکر اور اندازِ بیان کے لحاظ سے یہ اشعار انہی مفہامیں پرستی ہوتے تھے جنہیں آپ اپنے مشن کے طور پر عوام میں پھیلانا چاہتے تھے، ان کے اشعار کو ان کے ایک مرید نے بعد میں جمع کر کے دیوان مرتب کیا، جو فاصلہ ضخم ہے۔

سید محمد گیسو دراز کی تفسیر ملقط کا ذکر ان کے تذکر دوں میں تو عام طور سے مل جاتا ہے، لیکن کتاب کے موجود ہونے کی طرف کسی نے بھی اشارہ نہیں کیا ہے۔ سب سے زیادہ تجھب تو اس پر ہے کہ ڈاکٹر زبید احمد صاحب نے بھی جن کی کتاب ہندستان میں عربی علوم کے سلسلہ میں بڑی اہمیت رکھتی ہے۔ ذاں کتاب کا ذکر کیا ہے، اور نہ ہی لے دیا چہ خاتمہ۔ ۳۴ ایضاً مکا۔ ۳۵ ایضاً مکا۔